

- ការិយាល័យនីមួយៗដឹកនាំដោយ ប្រធានមួយរូបនិងអនុប្រធានជា ជំនួយការ
- បណ្តាភារកិច្ចលំអិតតាមនាយកដ្ឋាននីមួយៗ ត្រូវកំណត់ដោយ ថ្នាក់ដឹកនាំ នាយកដ្ឋានហើយត្រូវ បានឯកភាពពីថ្នាក់ដឹក នាំអគ្គនាយកដ្ឋាន ព្រះបរមរាជ វាំង ។

មាត្រា ៣ : គ្រប់អង្គភាពចំណុះអគ្គនាយកដ្ឋាន ព្រះបរមរាជវាំង ត្រូវទទួលអនុវត្ត តាមប្រកាសនេះ ចាប់តាំងពីថ្ងៃចុះហត្ថលេខាតទៅ ។

ហត្ថលេខា និង ត្រា

គង់ សំអុន

\* \* \*

## II. ទិស្តីការគណៈរដ្ឋមន្ត្រី

### អនុក្រឹត្យ

រាជធានីភ្នំពេញ, ថ្ងៃទី៣០ ខែមិថុនា ឆ្នាំ ១៩៩៤

អនុក្រឹត្យលេខ ២៤ អនក្រ

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃ ព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ នរោត្តម សីហនុ ច័ន្ទ ព្រះមហាក្សត្រ នៃ ព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំង រាជរដ្ឋាភិបាលកម្ពុជា
- បានឃើញតម្រូវការចាំបាច់ក្នុងការស្តារ និង កសាងប្រទេស

សំរេច

មាត្រា ១ : បង្កើតមេដាយស្ថាបនាជាតិ និង ប័ណ្ណស្ថាបនាជាតិ ដើម្បីជូនដល់ សប្បរជនកម្ពុជា ទាំងក្នុងប្រទេស និង ក្រៅប្រទេស ប្តូរជនបរទេស

ជាបុគ្គល ឬ ជាសមូហភាពដែលបាន ធ្វើភាគទានជាថវិកា ឬសំភារៈក្នុង ការរួមចំណែកស្ថាបនាប្រទេសជាតិ និង ទ្រទ្រង់សមរក្ខមិមុខ

មាត្រា ២ : មេដាយស្ថាបនាជាតិមាន ៣ ថ្នាក់គឺថ្នាក់លេខ ១ ពណ៌មាសថ្នាក់លេខ២ ពណ៌ប្រាក់ និង ថ្នាក់លេខ៣ ពណ៌លង្ហិន ។ លក្ខខណ្ឌ សំរាប់ប្រគល់ ជូន មេដាយ ស្ថាបនាជាតិមានដូចតទៅ :

១-សប្បុរសជនដែលបានធ្វើអំណោយជូន រដ្ឋជាថវិកាសំភារៈមានតំលៃលើស ពីដប់ម៉ឺនដុល្លារអាមេរិក (US\$100,000) ឡើងទៅត្រូវបានជូនមេដាយស្ថាបនាជាតិ ជាតិថ្នាក់លេខ១ និងត្រូវបានរាជរដ្ឋាភិបាលស្នើសុំ ព្រះរាជយោបល់ដ៏ខ្ពង់ ខ្ពស់នៃ ព្រះករុណាជាអម្ចាស់ជីវិតដឹកល់លើត្បូង ដើម្បីទ្រង់ព្រះរាជទាន គោរម្យងារ ជា < ឧកញ៉ា > ។

២-សប្បុរសជនដែលបានធ្វើអំណោយជូនរដ្ឋជា ថវិកាឬសំភារៈមានតំលៃចាប់ ពីមួយម៉ឺនដុល្លារអាមេរិកដល់ដប់ម៉ឺនដុល្លារអាមេរិក (US\$10,000 - US\$100,000) ត្រូវ បានជូនមេដាយស្ថាបនាជាតិថ្នាក់លេខ១ ។

៣-សប្បុរសជនដែលបានធ្វើអំណោយ ជូនរដ្ឋជាថវិកា ឬសំភារៈតំលៃចាប់ពី ប្រាំពាន់ដុល្លារអាមេរិកដល់មួយម៉ឺនដុល្លារ អាមេរិក ( US\$ 5.000- US\$10.000 ) ត្រូវបានជូនមេដាយ ស្ថាបនាជាតិ ថ្នាក់លេខ ២ ។

៤-សប្បុរសជនដែលបានធ្វើអំណោយជូនរដ្ឋជាថវិកា ឬសំភារៈមានតំលៃចាប់ ពីមួយពាន់ដុល្លារអាមេរិកដល់ ប្រាំពាន់ដុល្លារអាមេរិក (US\$1,000-US\$5,000) ត្រូវបានជូនមេដាយស្ថាបនាជាតិថ្នាក់លេខ ៣ ។

មេដាយស្ថាបនាជាតិ ត្រូវបានសំរេច ដោយអនុក្រឹត្យរបស់រាជរដ្ឋាភិបាល កម្ពុជា ។

មាត្រា ៣ : ប័ណ្ណស្ថាបនាជាតិសំរាប់ ជូនចំពោះសប្បុរសជនដែលបានធ្វើអំណោយ ជូនរដ្ឋជាថវិកា ឬ សំភារៈមានតំលៃចាប់ ពីប្រាំរយដុល្លារអាមេរិក ដល់ មួយពាន់ដុល្លារអាមេរិក ( US\$ 500 - US\$ 1,000 ) ប័ណ្ណស្ថាបនា ជាតិត្រូវ បានសំរេចដោយសេចក្តីសំរេចរបស់ទីស្តីការគណៈរដ្ឋមន្ត្រី ។

មាត្រា ៤៖ គ្រប់ក្រសួង ស្ថាប័ន រដ្ឋលេខាធិការដ្ឋាន និង ខេត្ត ក្រុង ក្រោយ ពេលបានទទួលអំណោយពីសប្បុរសជន ជាទឹកប្រាក់ឬ សំភារៈដូចមានចែង ក្នុងមាត្រា ២ និង ៣ ត្រូវធ្វើសំណើមកទិស្តីការគណៈរដ្ឋមន្ត្រីដោយភ្ជាប់ មកជាមួយនូវឈ្មោះ ម្ចាស់អំណោយទឹកប្រាក់ និង មុខសញ្ញា ដែល ត្រូវប្រើប្រាស់អំណោយ នៅក្នុងមូលដ្ឋានរបស់ខ្លួន ដើម្បីរាជរដ្ឋាភិបាល ពិនិត្យ និង សំរេច ។

មាត្រា ៥៖ សហរដ្ឋមន្ត្រីទទួល បន្ទុកទិស្តីការគណៈរដ្ឋមន្ត្រី រដ្ឋមន្ត្រីគ្រប់ក្រសួង រដ្ឋលេខាធិការ គ្រប់រដ្ឋលេខាធិការដ្ឋាន អភិបាលគ្រប់ ខេត្ត ក្រុង ត្រូវ ទទួលអនុវត្ត អនុក្រឹត្យនេះ អោយមានប្រសិទ្ធភាពល្អ ចាប់ពីថ្ងៃឡាយ ព្រះហស្ត លេខា និង ចុះហត្ថលេខាតទៅ ។

នាយករដ្ឋមន្ត្រីទី១  
ព្រះហស្តលេខា និង ត្រា  
នរោត្តម រណឫដ្ឋិ

នាយករដ្ឋមន្ត្រីទី២  
ហត្ថលេខា និង ត្រា  
ហ៊ុន សែន

រាជធានីភ្នំពេញ, ថ្ងៃទី ២៤ ខែមិថុនា ឆ្នាំ ១៩៩៤

អនុក្រឹត្យលេខ ៥៦ អនក្រ  
ស្តីពីការជូនមេដាយស្ថាបនាជាតិ  
រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យ របស់ព្រះករុណាព្រះបាទសម្តេចព្រះ នរោត្តម សីហនុ ទ្រង់ ព្រះមហាក្សត្រនៃ ព្រះរាជាណាចក្រកម្ពុជា ចុះថ្ងៃទី០១ខែ វិច្ឆិកា វិច្ឆិកា ឆ្នាំ ១៩៩៣ ស្តីពីការតែងតាំង រាជរដ្ឋាភិបាលកម្ពុជា